

Беларуская

# КРЫНІЦА

Палітычная, Грамадская і Літаратурная Газета.

<b>Адрэс Рэдакцыі і Адміністрацыі:</b> ВІЛЬНЯ, Людвісарская 1-19. (Wilno, Ludwisarska 1-19) Рэдакцыя адчынена ад 9 гадз. да 4 гадз. веч.	<b>„Бел. КРЫНІЦА“ каштуе на год—6 зл., на паўгода — 3 зл., на 3 месяцы — 2 зл.</b> <b>ГАЗЭТА ВЫХОДЗІЦЬ РАЗ У ТЫДЗЕНЬ.</b>	<b>Цана абвестак:</b> на 1-шай старонцы 60 гр., 2 і 3 — 50 гр., на 4-ай — 40 грш. — за радок дробнага друку ў адной шпальцы
--	--	--

## Беларускі Нацыянальны Камітэт і „Цэнтральны Саюз“ беларускай санацыі злучыцца ня могуць.

У працягу двух дзён 2 і 3 г. м. на прапазыцыю „Цэнтрсаюзу“ беларускай санацыі, адбыліся перагаворы прадстаўнікоў выбарнага К-ту „Цэнтрсаюзу“ і Часовай Выбарнай Камісіі Беларускага Нацыянальнага К-ту ў справе стварэння адзінага беларускага фронту на выбары.

Дня 4-Х прадстаўнікі Час. Выб. Камісіі Беларускага Нацыянальнага К-ту атрымалі ад Выбарнага К-ту „Цэнтрсаюзу“ беларускай санацыі ультыматыўнае пісьмо, у якім сказана: „...запрапанаваць Беларускай Выбарнай Камісіі: прыступіць да ўтварэння агульна-беларускага выбарнага блёку, зьлікваваўшы тую ўмову, якая заключана Беларускай Выбарнай Камісіяй з Украінскімі Палітычнымі Партыямі і даць адказ на гэтую прапозыцыю ў працягу 24 гадзін. Неатрыманы адказу да 4 гадзіны 5 кастрычніка 1930 г. будзем лічыць за зрыў адзінага беларускага выбарнага фронту“.

Пісьмо падпісалі: „За Урад Галоўнага Выбарнага Камітэту Цэнтральнага Саюзу Беларускіх Культурна-Просветных і Гаспадарскіх Арганізацыяў і Інстытуцыяў — Старшыня — Ф. Акінчыц, Сэкрэтэр — К. Крук.

Пасля такой пастаноўкі справы з боку „Цэнтрсаюзу“ злучэнне Нац. К-ту з гэтым „саюзам“ выключаецца, бо Нац. К-т ня можа адказацца ад саюзу з украінцамі.

## Разам з Украінцамі!

Дня 2 Х. с. г. пачаліся перагаворы з аднаго боку паміж групай беларускіх полёнофілаў, якія групуюцца каля газеты „Наперад і так зв. „Цэнтрсаюзам на чале з Луцкевічам, да каторых цяпер далучыўся і Акінчыц, а з другога боку — паміж Агульна-Беларускай Выбарнай Камісіяй, якую выбараў Бел. Нац. Камітэт у Вільні. Гэтыя перагаворы цягнуліся пару дзён і не прывялі да пажаданага рэзультату. — Дня 4-Х. полёнофілы паставілі прадстаўніком Бел. Нац. К-ту катэгарычны варунак: „злікваваць тую ўмову, якая заключана Беларускай Выбарнай Камісіяй з украінскімі палітычнымі партыямі“. Калі ў працягу 24 гадзін умова з Украінцамі ня будзе зліквавана, яны, г. зн. полёнофілы, будуць лічыць адзіны беларускі выбарны фронт сарваны.

Што меў рабіць Бел. Нац. Камітэт? Паддацца жадаўшым полёнофілаў і сарваць сувязь з Украінцамі, ці наадварот: паддзяржаць сувязь з украінцамі, а парваць з полёнофіламі? Выбар быў даволі лёгкай — і затым Бел. Нац. Камітэт на сходзе дня 5-Х. с. г. паставіў сарваць перагаворы прыняць да ведама.

Значыць агульна-беларускага выбарнага блёку і на гэты раз ня будзе — ды, праўду кажучы і не магло быць. Бо хто такі Луцкевіч, Крук і Акінчыц? Ці яны творца нейкую самастойную групу, якая можа пакіравацца сабою ў палітычным жыцці незалежна ад пастаронніх дзейнічаў? Ці яны прадстаўляюць сабою нейкую сілу, з катораю трэба было-б лічыцца, як з беларускай групай?

Вось-жа скажам ясна: гэта група залежна ў сваёй дзейнасці ад сваіх апякуноў, і гэта група робіць тое, што ёй скажучы. А сілу сваю яна паказала ў Лідзкіх выбарах, дзе на чале з Янкам Станкевічам сабралі яны трохи болей як тысячу галасоў!... Як на „вялікую“ групу, дык саўсім мала.

А што сказаць аб іхнім жадаўшым пар-

ваць блёк з братамі украінскім народам і то ў 24 гадзіны?

Трэба сказаць, што тут „наша“ санацыя выявіла, хто яна ёсць і паказала ясна свой палітычны твар. Дагэтуль яна магла яшчэ запярэчваць усім закідам аб полёнофілстве, магла казаць, што яна і не санацыя, але цяпер ужо няма як. Жадаючы парваць з украінцамі, яна паказала сваю палітычную лінію. Народ аб гэтым павінен ведаць.

А цяпер што да нас, дык з украінцамі мы парваць ня можам. Нас, беларусаў, злучыла з імі адна доля і ў мінуўшчыне і сучаснасці. Народ украінскі таксама як і народ беларускі — гэта сярмяжная, працоўная маса, якая разам павінна ісці да лепшай долі. Мы разам ішлі на выбары ў 1922 і 28 годзе, разам працавалі на соймавым грунце і выступалі на кангрэсах Нац. меншасцяў, урэшце ў 1929 годзе дня 27-ХІ. заключылі саюз, на падставе каторага паставілі „пачаць цяснейшае супрацоўніцтва ў бязупыннай барацьбе за правы сваіх народаў“.

І ад гэтага саюзу мы маем адказацца ў імя намечаных ідэалаў „нашай“ санацыі? Кожны свёдамы беларус, які цэніць дружбу з украінцамі, скажа: не!... Адказацца ад саюзу з братамі украінскім народам мы ня можам. Гэтак казалі і мы.

Галава Украінскай парламентарнай рэпрэзентацыі Д-р Д. Левіцкі, будучы ў Вільні 25-ІІІ. с. г. на святаванні 12-х угодкаў абвешчання Незалежнасці Беларусі, сказаў, што Украінскі народ заўсёды быў і будзе разам з народам Беларускім. На гэтае мы тады казалі і цяпер кажам: народ Беларускі заўсёды быў і будзе разам з народам Украінскім.

Аб гэтым няхай ведае кучка „нашых“ санатараў-полёнофілаў, якая пашла на павядку сільных гэтага сьвету.

## 3 Беларускага жыцця. ПАД ПОЛЬШЧАЙ.

Паседжаньне Цэнтральнага Камітэту Беларускай Хрысьціянскай Дэмакратыі. Дня 28 верасня с. г. адбылося паседжаньне Цэнтральнага К-ту Б. Х. Д. з удзелам старшын Камісіі Рэвізыйнай.

Цэнтральны Камітэт Б.Х.Д. нараджаўся на сваім паседжаньні ў справе выбараў у Сойм і Сэнат і ў справах партыі меншай вагі, як справа газеты „Бел. Крыніца“ і інш.

У часе нарадаў аб выбарах, калі абгаварываліся кандыдатуры паслоў ад партыі, б. пасол Павал Каруза заявіў, што ён з прычыны ад сябе незалежных кандыдаваць у Сойм на гэты раз ня можа.

Ц. К. Б.Х.Д. паставіў кандыдатамі на пасольскіх сьпісках ад сваёй партыі вытавіць зусім новых людзей.

Дзеля гэтага быўшыя паслы Б.Х.Д. на сьпісках ад Беларускай Хрысьціянскай Дэмакратыі кандыдаваць на гэтых выбарах у Сойм ня будуць.

Акадэміі. З прычыны 25-х угодкаў творчасці Янкі Купалы, якія прыпадаюць у сёлетнім годзе, віленскае беларускае грамадзянства зладзіла дзьева акадэміі. Адна акадэмія адбылася ў салі Віленскай Беларускай гімназіі ў суботу 27 верасня, на якой прачытаў рэфэрат аб творчасці Янкі Купалы А. Луцкевіч, а другая адбылася ў нядзелю 28 верасня ў літоўскай салі пры вул. сьв. Мікалая 8, ладжаная Беларускамі Інстытутам Гаспадаркі і Культуры, на якой прачытаў рэфэрат так-жа аб творчасці Янкі Купалы б. сэнатар В. Багдановіч.

Акадэміі адбыліся вельмі ўрачыста, на якіх былі пралеклямаваны некаторыя вершы Я. Купалы, а на першай адыграны спэнічны твор „На Папасе“ і гімназіяльны хор пад кіраўніцтвам грам. Шырмы прыгожа прапаяў некалькі беларускіх песьняў.

Агульны Сход Беларускага Нацыянальнага Камітэту. У нядзелю 5 г. м. адбыўся агульны сход Бел. Нац. К-ту з удзелам прадстаўнікоў віленскага беларускага грамадзянства. На гэтым сходзе разглядаліся справы выбараў у Сойм і Сэнат.

Часовая Агульна-Беларуская Выбарная Камісія, якая была створана Нац. Камітэтам на сходзе 7 верасня с. г. дзеля аб'яднаньня беларускіх арганізацыяў, каб пайсці на выбары адзіным усебеларускім фронтам і заключэньня дагавору на выбары з іншымі народнымі меншасцямі, дала справадачу з сваёй дзейнасці, пасля чаго палалася ў адстаўку, і гэтым закончыла сваю місію.

Агульны сход Бел. Нац. К-ту выслушаўшы справадачу Часовай Агульна-Беларускай Выбарнай Камісіі, з якой выясьнілася, што:

1. на выбары заключаны блёк з украінскімі палітычнымі групамі пад назовам „Беларуска-Украінскі блёк“;

2. Усе беларускія нацыянальныя групы, апрача санацыйных, аб'яднаны пад сьцягам Нац. К-ту.

3. Камісія вяла перагаворы з „Цэнтральным Саюзам“ (саюз беларускай санацыі), які звярнуўся з прапозыцыяй злучэньня ў блёк, але даведаўшыся аб заключэньні дагавору з украінцамі паставіў варунак развязаньня „Беларуска-Украінскага блёку“, на што Ча-



сова Агульна Бел. Выб. Камісія не згадзілася, дзеля чаго далейшыя перагаворы былі спынены.

4. Зьезду Камісія склікаць не магла з прычыны ад яе незалежнай.

Сход паставіў:

Вітаючы блёк з братамі Украінскім народам, дзейнасьць Камісіі ў справе перагавораў з „Цэнтральным Саюзам“ беларускай сацыялі прызнаць правільнай і выбраць Агульна-Беларускі Выбарны Камітэт з 7 асоб, якому і даручыць уся далейшую выбарную справу.

**Акт абвінавачаньня.** Улады судовыя гэтымі днямі даручылі рэд. нашай газэты Я. Пазыняку акт абвінавачаньня, якім рэд. Пазыняк абвінавачаны па 132 ст. К. К. за зьмяшчэньне ў „Бел. Крыніцы“ стацьці пад загалоўкам „Беларускае полёнофільства“.

**Спэтакль вучняў Віл. Бел. Гімназіі.** У суботу 4 г. м. у саль Віл. Бел. Гімназіі вучні тае-ж гімназіі ладзілі спэтакль, на якім адыгралі драму Ф. Аляхновіча „Бутрым Няміра“. Не зважаючы на некаторыя момэнты, дзе адчувалася даволі многа недахопаў, драма адыграна добра.

**Адбіраньне аружжа ў б. паслоў.** Па загаду Віленскага Староства на днях на прыватную кватэру б. пасла А. Стэповіча зьявілася паліцыя і забрала ў А. Стэповіча рэвалвэр разам з дазвалам на права нашэньня аружжа.

**„Студэнская Думка“.** У канцы мінулага м-ца с. г. выйшла, пасля доўгага перарыву, часопіс беларускай студэнскай моладзі „Студэнская Думка“. У гэтым нумары між іншымі артыкуламі даволі паважнымі спатыкаем і сажыстыя стацьці зместу чыста палітычнага.

Прыкладам стацьця пад загалоўкам „Рэфлексі“ п'яра Міхася Тулейкі. У гэтай стацьці аўтар, пішучы аб адносінах беларускага студэнства да Беларускага Нацыянальнага Камітэту, праўда, даволі наўна прабуе падарваць аўтарытэт гэтай беларускай народнай установы. Гэтак сяньня паступае ў адносінах да ўсякай беларускай незалежнай установы і думкі кожны сьведомы польскі служка. Грам. Тулейцы зной волі ў гэтым мы ня прыпісваем, але ў яго выпадае проціў Беларускага Нац. К-ту бачым наўную палітычную нясьведомасьць сучасных беларускіх палітычных кірункаў. Бліжэй разглядаць гэтых публіцыстычных красачкаў грам. Тулейкі ня будзем, бо мы верым, што гэты выпадак — гэта звычайны „плод не долгой науки“ і што ён больш не паўтोरца.

У другой стацьці гэ-жа „Студэнскай Думкі“ пад загалоўкам „Шануйма народныя вартасці“ „страляе“ па „Бел. Крыніцы“ і „не санатар і санатар“ Ст. Станкевіч. А справа вась у чым. — „Бел. Крыніца“ — бачыце — спрафанавала беларускі ваяцкі гымн „Мы выйшлі шчыльнымі радамі“, бо перарабіла яна на сатыру проціў санацыі. Дык пазвольце сабе запытацца ў „шаноўнага“ аўтара гэтай стацьці, — ці так-жа спрафанавана несмартная поэма Вергілія „Энеіда“, з якой І. Катлярэўскі зрабіў укрытую сатыру, а В. Равінскі беларускую, робячы з яе „Энеіду“ на выварат?! Думаем, што пасля гэтай „абароны“ санацыі (бож ня гымну гэнага!), пачырванее сама санацыя, а тымчасам — тавуцй уража, як пан скажа!..

**Звальненьне В. Шутовіча.** Арыштаваны палітычнай паліцыяй 20.ІХ. с. г. В. Шутовіч па некалькіх днях пасля арышту звольнены.

**Беларускія каапэратыўныя курсы праз карэспандэнцыю.** Беларускі Студэнцкі Саюз у хуткім часе праектуе адчыніць „Беларускія Каапэратыўныя Курсы праз карэспандэнцыю“, якія будуць абыймаць сабою ўсе веды ў галіве каапэрацыі, як: гістарычную, тэарэтычную, практычную і бухгалтэрыю. Мэтаю курсаў будзе прыгатаваньне ідэальных кіраўнікоў спажывецкіх каапэратываў на мыйсох. Курсы будуць трываць 10 месяцаў, у працягу якіх кожны вучань будзе атрымліваць што тыдзень новую лекцыю, па вывучэньню і ахапленьню якое мусіць будзе напісаць і пераслаць да кіраўніцтва курсаў пісьменнае апрацаваньне на тэмы з данае лекцыі прыложаныя ў яе канцы. Паздавальняючым адказе на ўсе лекцыі, кожны вучань атрымае пасьведчаньне, даючы яму прызнанства ў заняцці мейсца кіраўніка спажы-

вецкага каапэратыву. Хто мае ахвоту і пачуваецца да абавязку сканчэньня гэтых курсаў, ужо цяпер пісьменна павінен паведаміць Беларускаму Студэнцкі Саюз (Вільня, Віленская 8—3), прысылаючы адказ на такія пытаньні: 1. Імя і прозьвішча, 2. мейсца ста- лага жыцьця, 3. кол-кі год, 4. якая адука- цыя (на курсы будуць прымацца асобы, кон- чыўшыя найменш 3 аддзёлы пачатковае школы), 5. ці цікавіцца каапэрацыяй і ці зна- мы ўжо з ёю трохі. Аб часе распачацьця на- вукі ўсе зарэгістраваныя асобы будуць па- вядомлены асобна.

Аплаты за навуку, па зваротам коштаў на паперу, на друк і паштовыя маркі, ня будзе ніякай.

**Беларуска-Літоўскі Камітэт** дзеля сьвяткаваньня 500 гадоўшчыны сьмерці Вял. Кн. Вітаўта на сваім паседжаньні 9 г. м. паставіў наладзіць урачыстае сьвяткаваньне юбілею Вітаўта 27.Х. с. г.

**Каталіцкі Камітэт Беларусаў і Літоўцаў** на паседжаньні ў мінулым тыдні паставіў выдаць малітвеннік: для беларусаў па беларуску, для літоўцаў па літоўску.

**Крызыс у беларускай вучыцельскай сэмінарыі імені Фр. Багушэвіча.** Як мы пісалі, вучыцельская сэмінарыя імені Фр. Багушэвіча была названа палякамі беларускай толькі дзеля вока. Прадбачаньне нашае споўнілася. Палякі гэтую сэмінарыю забіраюць у свае рукі і жадаюць зрабіць з яе калі ня зусім польскую, дык утравістытую. Беларусы вучыцелі на чале з дыр. Астроўскім сэмінарыю гэту па івулі. Аставаўся ў сэмінарыі толькі Янка Станкевіч, якога паміма яго волі школьныя ўлады з пасады вучыцеля сэмінарыі звольнілі.

„Вось тут і дагадаўся, каму ў рукі то па- паўся“, — павінна прыпомніць словы Хр. Багушэвіча беларуская санацыя!

**Запярэчаныне.**

У апошнім нумары (з дня 3.Х. с. г.) полёнафільскай газэты „Наперад“, якая цяпер сталася органам так зв. „Цэнтрсаюзу“, сказана, што на зьездзе гэтага „Цэнтрсаюзу“ былі так-жа прадстаўнікі ад Бел. Інстытуту Гаспадаркі і Культуры. Вось-жа заяўляем, што Бел. Інстытут Г. і К., як арганізацыя, ніякіх прадстаўнікоў у вышэй названых „Цэнтрсаюзе“ не пасылаў і ўважае названы „Цэнтрсаюз“ больш за палітычнае і выбарчае прадпрыемства, чым за культурна-прасьветную ўстанову.

Цэнтральны Урад Бел. Інстытуту Гасп. і Культуры.

### З газэт.

**Аб палітыцы польскай у Віленскай Ката- ліцкай Духоўнай Сэмінарыі.**

Літоўская газэта „Vilniaus „Rytojus“ з дня 20.ІХ. с. г. падае аб недахоле літоўскіх ксяндзоў у Віленшчыне і заклікае літоўскую моладзь пасьвятацца ў духоўны стан. Адначасна гэта газэта выяўляе прычыну недахопу літоўскіх ксяндзоў.

„Vil. Ryt.“ піша — кавдыдат на ксяндза літоўскай народнасьці, які паступае ў мур Віленскай духоўнай сэмінарыі, прыгатаваны згары на тысячныя зьдзекі і труднасьці. Калі ён ня таіць сваёй народнасьці, ад сваіх вучыцеляў атрымлівае назоў „літвамана“ што месціць у сабе пагрозу выдаленьня з сэмінарыі. Шмат клерыкаў гэны лас ужо спаткаў. Пануючы ў сэмінарыі спосаб выда- ляньня з яе літоўцаў, моладзь літоўскую адстрашвае ад сутаны.

З другога боку ня менш страшнае зья- вішча ў высыланьні ксяндзоў літоўцаў у парахвілі беларускія.

Мы з свайго боку можам пацешыць літоўцаў хіба толькі тым, што не адны яны такія нешчаслівыя, беларусы таксама адчу- ваюць „апеку“ польскага „хрысьціянскага“ пастырства, калі не ў такой меры, як літоў- цы, дык горш.

## Зьезд „Цэнтральнага Саюзу“ беларускіх полёнофілаў.

У суботу 27 і ў нядзелю 28 верасьня с. г. адбываліся нарады беларускіх полёнофілаў у Вільні.

На „зьезд“ гэтыя яны запрашалі штось праз два тыдні, зьмяшчаючы ў газэце „На- перад“ заклік да ўсіх беларускіх арганіза- цыяў і інстытуцыяў, каб прысылалі іх прад- стаўнікоў.

Калі прышоў час „зьезду“, які так шумна рэкламаваўся, на „зьезд“ прываліла „прадстаўнікоў“ з беларускай вёскі ажно 6-7 чалавек!

Усіх учасьнікаў „зьезду“, разам з арганізатарамі яго, сябрамі „Цэнтр. Саюзу“ і „з прадстаўнікамі“ з вёскі можна было палі- чыць на пальцах не разважаючыся, бо ўсіх было ажно 26 асоб — даслоўна дваццаць шэсьць асоб! У гэтым ліку некаторыя арга- нізатары „зьезду“ і сябры „Цэнтр. Саюзу“ былі з сваімі жонкамі.

Апрача учасьнікаў гэтага „зьезду“ бы- лі на ім і госьці ў ліку 19 асоб, якія прыш- лі проста дзеля цікавасьці.

Характар „зьезду“ выявіўся больш палітыч- ны, чымся культурна-прасьветна-гаспадарскі. Ідэалёгія палітычная гэтага „зьезду“ — гэта далейшы цяг думак Умястоўскага.

Але ідзём па парадку. Пачынаюцца на- рады „зьезду“. За прэзыдыяльным сталом за- сядзе Антон Луцкевіч, які пасля сьрога тры- мае дысцыпліну, каб ня зыйсьці з намечан- най яшчэ калісь Паўлюкевічам лініі. У по- мач сабе ў прэзыдыум запрашае як асэса- раў: Якубэнка і Данілевіча, на сэкратара студэнта Ст. Станкевіча, які пасля выясь- няе, што ён на гэтым „зьездзе“ зьяўляецца госьцем і нікога не прэзэнтэе. (Беларус- кае студэнства зарганізаванае ў „Беларус- кі Студэнцкі Саюз“ ад учасьця ў гэтым „зьездзе“ адмовілася). На парадку дня зьяў- ляецца між справамі культурна-прасьветна- гаспадарскімі і справы „вялікай“ вагі палі- тычныя — справа выбараў і палітычная пра- грама ў форме „наказу для паслоў“, якіх „наша“ санацыя маецца правесці ў гэтых выбарах у польскі парламент.

Пачынаюцца дыскусіі. На арэну высту- паюць санацыйныя фігуры: між іншым ня- даўна прыблудаўшыся да санацыйнага бера- гу Ф. Акіньчыц і апаэтычныяэр оучаснага па- літычнага курсу санацыі Янка Станкевіч. Прамоўцы стараюцца атакаваць Беларуска- Нацыянальны Камітэт і зацерці факт існа- ваньня беларускіх палітычных партыяў, які- я-б выяўлялі палітычнае імкненьне беларус- кага народу. Атака гэтая настолькі наўная, што старшыня „зьезду“ А. Луцкевіч быў змушаны рэагаваць напраўкай, у якой сьцьвердзіў факт існаваньня Беларускай Хрысьціянскай Дэмакратыі, якая паводле слоў Луцкевіча зьяўляецца адзінай палітыч- най партыяй ў Зах. Беларусі.

У дыскусіях поўная дызгармонія і ся- бры адзін другога не разумеюць, хто чаго хоча.

Заканчваецца першы акт культурна- прасьветна-гаспадарска-палітычнага „зьезду“ выбарамі кіраўнічага воргану палітычнага культурна-прасьветнага і гаспадарскага „Цэн- тральнага Саюзу“.

Старшыня А. Трэпка, сябры: Р. Ас- троўскі, Ф. Акіньчыц, Якубэнак, Шваркевіч, Кароль і Цеханоўскі. Рэвізыйная камісія: В. Грышкевіч, Міхалевіч, Чатырка, Янка Стан- кевіч і Данілевіч.

Другі акт „зьезду“ пачынаецца разгля- дам палітычнай праграмы ў форме „наказу для паслоў“.

Праект праграмы — „наказу“ рэфэруе Ф. Акіньчыц. У гэтым „наказе“ — абнята ўсё жыцьцё беларускага народу, у рамкі якога хочунь замкнуць санацыйны будучыню Бела- русаў.

З пункту гледжаньня палітычнага „на- ша“ санацыя прызнае і незалежнасьць Бела- рускага народу, але сама дамагаецца толькі аўтаноміі. Якая гэта мае бачыць аўтаномія — ў палітычнай праграме санацыйна нічога ня сказана. Аб гэтым хіба ведае толькі началь- ства...

У дыскусіі над палітычнай праграмай — „наказам“ прымалі ўдзел і прысутныя на саль „зьезду“, лічба каторых не перавышала 10-ці асоб, бо рэшта паразыходзілася. Пра-

Беларуска-Украінскі

Блёк № 11.



моўцы, крытыкуючы некаторыя пункты палітычнай праграмы, высказваліся розна. Адны дамагаліся, каб зямлі надзяліць сялян бяз выкупу, а другія казалі, што бяз выкупу зямлі сялянам даваць ня можна. Некаторыя цвёрдзілі, што ў школах вучыць дзяцей рэлігіі трэба, а іншыя даказвалі, што рэлігію з школаў трэба выкінуць. Калі адзін прамоўца хацеў уставіць у праграму палітычнага „наказу для паслоў“, каб яны дамагаліся легальным спосабам незалежнасці для Беларускага народу, старшыня „зjazdu“ Лудкевіч спыніў яго заяўляючы, што аб гэтым і гаварыць ня можна, бо гэта „будзе здрадай стану“. Гэта пацвердзілі другія сэнатары і палітычная праграма беларускай санацыі ў форме „наказу для паслоў“ прынятая „зездам“ ў першай рэдакцыі практу.

У дыскусіях над рэзалюцыямі „зезду“, якія напісаны мусіць дзеля таго, што „нічога не каштуюць“, як матываваў адзін з рэзалюцыяў адзін з прамоўцаў, паднялася цэлая бура ў шклянцы вады. Янка Станкевіч, мусіць пачынаючы скідаць з сябе санацыйную вопратку, востра атакаваў сваіх прыяцеляў. Вступаючы ў абарону беларускасці і проціў пакорнай згоды санацыі на ўтраквізм, заявіў, што ў беларускай вучыцельскай сямінары імені Фр. Багушэвіча пануе больш чымсь утраквізм, а дзеля гэтага беларусы павінны проціў гэтага пратэставаць, а не пакорна згаджацца з лёсам і не павінны прыкладываць сваіх рук да полёнізаванай беларускай моладзі.

Гэтая заява Янкі Станкевіча выклікала на „зезд“ цэлую буру. Асабліва найбольш абурэўся на Янку Станкевіча старшыня „зезду“ Антон Лудкевіч, які з абурэння нават адмаўляўся вясці далей нарады „зезду“.

Словам, „зезд“ гэты паказаў ужо слабасць „нашай“ санацыі, як ідэалогічнаю, так і лічбовую сваіх сяброў і прыхільнікаў. Лічыцца з ёй як з нейкай сілай у народзе, пасля гэтага ня прыходзіцца.

П—к.

### 3 Украінскага жыцця.

Далейшыя арышты б. паслоў. Дня 1 г. м. паліцыя арыштавала б. украінскага пасла кс. пралата Лявона Куціцкага, кс. Пеліха і Д. Ладыгу.

— 2 г. м. пякельная машына ўзарвала склад украінскага саюзу коопэратываў у Львове „Центрасаюз“. Хто падлажыў бомбу пад гэту украінскую ўстанову, следства пакуль што ня высьніла.

— У першых чыслах г. м. школьны ўлады пры помачы паліцыі закрылі прыватную пачатковую школу, утрымліваную гуртком „Рідной Школы“ ў Чорткові.

Карныя экспедыцыі, якія высланы ў украінскія вёскі, утрымліваюць замажнейшыя сяляне грека-каталіцкага вызнання. Прад прыходам у вёскі жаўнераў, солтысы павінны падаць уладам спіс кватэр багацейшых гаспадароў!

— У Хадаткове Малым арыштавана 14 украінскіх сялян на чале з сьвяшч. а. М. Осадцо.

— У Тарнопальскай турме пасаджана больш 20 асоб украінцаў.

— У Берэжаншчыне карная экспедыцыя даканала масавай рэвізіі ў тамашніх украінскіх установах і прыватных памешканнях вызначейшых грамадзян.

— У Дрогобычкім павеце ўлады закрылі 13 украінскіх бібліятэк-чытальняў.

— У зьвязку з закрыццём арганізацыі моладзі „Украінскі Плас“ даканана амаль у ва ўсіх аддзелах гэтай арганізацыі рэвізіі.

— У Тарнопалі і Рагатыне закрыты дзьве украінскія гімназіі. Вучняў гэтых гімназіяў польскія школы вяхочуць прымаць.

Інтэрвенцыя. У справе сучаснага палажэння на Украінскіх землях мітрапаліт Шэптыцкі інтэрвеняваў у львоўскага ваяводы і ў міністэрстве ў Варшаве. Апрача мітрапаліта Шэптыцкага інтэрвенявалі ў міністэрстве так-жа і выдатнейшыя украінскія дзеячы.

Не перастаюць падпаліваць. Як падаюць польскія газеты, апошнім часам на абшарах львоўскага ваяводства адбываюцца ўсёдаж новыя акты сабатажу, іменна падпальваньне копаў і гумнаў з збожжам.

### 3 выбарнага фронту.

Беларускі і Украінскі блёк. Беларускія арганізацыі, якія аб'ядналіся пад сьцягам Бел. Нац. К-ту, заключылі выбарны блёк з украінскімі групамі, якія на выбары злучыліся ў адзін украінскі блёк. Ужо паданы ў Генэральную Выбарную Камісію сьпіскі кандыдатаў у Сойм і Сэнат Беларускага і Украінскага блёку.

Праваслаўны кансыстор агітуе за Б. Б. „Дзень. Віл.“ падае, што на тайных нарадах сяброў праваслаўнай кансысторыі ў Вільні пастаноўлена падтрымаць на гэтых выбарах у Сойм і Сэнат сьпісак Б. Б.

Сябры кансысторыі сьвяшч. Кушэў, архім. Марозаў, Тучэўскі і Краскоўскі ўжо разьяжджаюць па праваслаўных парахвіях Зах. Беларусі і арганізуюць выбарны камітэт Беспартыйнага Блёку Супрацоўніцтва з Урадам.

Дзеля гэтага трэба спадзявацца, што праваслаўнае духавенства ў нашым краі, якое ў большасці па нацыянальнасці расейскае, будзе намагацца сваіх парахвіян беларусаў, каб галасавалі за Б. Б.

Ці паслухае наш селянін „духоўных пастыроў“ у гэтай справе, спадзявацца трудна, але што „пастыры“ пастараюцца агітуць за палякоў, сумніву няма. Трэба-ж слухаць начальства.

У Наваградчыне польскія ксяндзы арганізуюць выбарны камітэт з польскімі абшарнікамі. У палавіне верасня с. г. польскія ксяндзы з панамі абшарнікамі зарганізавалі ў Наваградку павятовы Хрысціянскі Выбарны Камітэт. Камітэт гэты скла-

даецца з ксяндзоў: Вянцкевіча, Жэры і паноў: Амбраскевіча, графа Юндзіл-Бялінскага і інш.

На правінцыі ксяндзы ўжо арганізуюць парахвіяльныя выбарныя камітэты.

Гэтая арганізацыя аб'явілася на адозве Пінскага каталіцкага біскупа, якая выдава ў першых чыслах верасня ў справе выбараў.

Камітэт гэты імкнецца аб'яднаць на выбары ўсіх польскіх паноў і ксяндзоў у нашым краі.

Беларускаму сялянству з гэтай арганізацыяй аўсім не падарозе.

### 3 Польшчы.

За свабоду выбараў. Марш. Сойму Дашынскі выслаў Прэзідэнту мэмор'ял аб палітычным палажэнні Польшчы. Між іншымі гаворыць ён аб нядаўняшніх падзеях у Варшаве, дзе было 2-х забітых і каля 100 раненых, аб арыштах паслоў, паняверцы канстытуцыі, зьнявагах паслоў, аб празыванні народу „народом ідыётаў“ аб кіраванні краем пры помачы паліцыі, цензуры і г. д. У канцы Дашынскі просіць Прэзідэнта, каб скарыстаў з свайго моральнага і праўнага ўплыву, каб выбары былі чыстыя і свабодныя.

Дзяржаўныя спіскі кандыдатаў у Сойм і Сэнат ужо паданы. Усіх спіскаў падана 20. На першым месцы дзяржаўнага спіску ў Сойм Б. Б. кандыдуе марш. Я. Пілсудзкі.

## Д а н а с п і ш у ц ь.

НА ВЫБАРЫ ГАТОВЯЦЦА І НАШЫ ВЯСКОЎЦЫ.

Герваты, Віл.-Троцкага пав. Ужо і нашым сялянам прыходзіць розум у галаву. Першыя і другія выбары яны праваронілі галасуючы за розныя „Вызваленні“ і Б. Б. Але цяпер, кажуць, ужо ашукацца не дадуцца. Сяляне ўжо самі кажуць, што беларусы павінны галасаваць толькі за беларусаў, бо ўсялякія абяцанкі чужынцаў на нішто не прыдаліся. Галасуючы за беларусаў, калі не напавіш сялянскага лёсу цяпер, то прынамсі пакажаш сваю народную беларускую сілу, з якой мусіць лічыцца праціўнікі і прынаваць для беларускага народу належныя яму правы. А тады, як беларускі народ будзе мець належныя правы, напавіцца лёс і беларускага сялянства, бо на Беларусі сялянства становіць большасць. Дык нашы вясковцы цяпер ужо гатовяцца, каб аддаць на выбарах свае галасы за беларускі сьпісак. І. Б.

КСЯНДЗЫ ЗА ПАНОЎ АГІТУЮЦЬ.

Мядзьевадзічы, Баранавіцкага пав. Нядаўна Пінскі каталіцкі біскуп выдаў адозву аб выбарах, пасля каторай нашы ксяндзы і загаварылі аб выбарах. Цяпер ужо дык і не сьціхаюць агітаваць. А ўсё за паноў і за паноў. Здаецца, што можа мець супольнае хоцьбы такі біскуп і ксяндзы з панамі, а вот агітаваць, дык за іх агітуюць.

Добра было-б, каб палітыку выгнаць з нашых касцёлаў. Тагды-б і наш беларускарэй прасьвятлеў!

Г.

КРЫХУ АБ ВЫБАРАХ У ГМІННУЮ РАДУ.

Моўчадзь, Баранавіцкага пав. Сёлета ў нашай гміне адбыліся выбары ў гмінную раду. Як праводзяцца ў нашым краі выбары ў самаўрады і якая пры гэтых выбарах справядлівасць кожны ведае. Застасавана было гэта і ў нас пры выбарах у гмінную раду. У выніку гэтых выбараў аказалася, што на 12 радных толькі 3-х сялян беларусаў. Рэшта абшарнікі, ксяндзы і жыды. А трэба ведаць, што насельніцтва нашай гміны складаецца ў вялікай большасці з сялян беларусаў.

Гэтая рада выбрала на войта абшарніка. Але дзеля таго, што ў радзе шмат абшарнікаў, дык і між імі няма суладу.

Дрэнна робяць нашыя сяляне, што не дацэнююць значэння выбараў. Беларускае

сялянства мусіць дасюльшніх сваіх поглядаў—„абойдзецца без нас“—вырачыся, бо калі ня будзе думаць само за сябе, дык няма чаго і чакаць паправы свайго лёсу.

Дарма ніхто нічога не дае і дабрадзеяў тых на якіх наш селянін спадзяецца таксама няма. Трэба самым аб сабе дбаць.

Крапіва.

ЯК МЯНЕ ПЕРАРАБЛЯЛІ З БЕЛАРУСА НА ПАЛЯКА.

Солы, Ашмянскага пав. Каля нас людзі моцна спаліянізаваны. Таксама і я змалку быў спаліянізаваны і ня ведаў, што гэта за слова „Беларусь“. Цяпер я ўжо пачаў прыходзіць да свайго розуму беларускага і магу сказаць другім, што я не паляк, а беларус. У гэтай карэспандэнцыі хачу расказаць, як з мяне рабілі паляка. Вучыўся я ў польскай паўшэхнай школе, дзе з мяне і хацелі зрабіць паляка, але не ўдалося. У той школе забаранялі нават гаварыць па нашаму, ды ня толькі ў школе і ў роднай хаце вучыцель забараняў гаварыць пабеларуску. Ён прыказываў, каб з бацькамі і з дзецьмі ў вёсцы вучні гаварылі папольску. Мой вучыцель надтаж ня любіў беларускіх кніжак і прыказываў вучням, каб іх палілі, калі каторы дзе з ёй спаткаецца. Але я дык вучыцель ў гэтай справе не паслухаў. Папаў мне, помню, у рукі беларускі календар-кніжка, дык я замест яго спаліць, як прыказываў вучыцель, часьценька чытаў, хаваўчыся ад вучыцеля. Цяжка было самому вучыцца па свайму чытаць з календара, але нека даваў раду і дзякаваў Богу пабеларуску чытаю добра. Вучачыся з беларускага календара чытаць па свайму трэба было яшчэ і хавацца ня толькі ад вучыцеля, але і калегаў вучняў, бо вучыцель прыказываў, каб адны другіх сачылі і яму даносілі.

Адзін раз залавіў мяне мой таварыш з гэтым календаром у руках. Сколькі напачуўся яго, каб не казаў вучыцелю, не паслухаў і давёс. Тады дык я пацярпеў. Вучыцель сьпярга на мяне скрыва паглядаў праз нейкі час, а пасля заклікаў мяне ў свой пакой па лекцыях і прыказываў, каб прынес яму сваю кніжачку-календар. Але я пастанавіў усёж-такі гэтай кніжкі не аддаць за ніякую цану і не аддаў.

Дык вось як з мяне хацелі зрабіць паляка.

Д—і.



### З заграіцы.

**Сэсія Лігі Народаў** закончылася дня 3 г. м. Сёлетняя восенская сэсія Лігі Народаў мела на парадку дня між іншымі справамі і справу абароны народных меншасцяў. Аднак на гэтай сэсіі яна вырашана ані адна справа. Дэлегаты дзяржаў пагаварылі, падлі кожны свае праекты, ні ў ваднэй справе не згадзіліся і раз'ехаліся. Словам, няма ў сучасных кіраўнікоў дзяржавамі добрай волі, каб ісьці на спатканьне волі, роўнасьці і бранства.

**Рэвалюцыя ў Бразыліі** (паўднёвая Амэрыка). У апошнія часы выбухла ў Бразыліі рэвалюцыя. Паўстанцы б'юцца з урадавым войскам. Ёсць многа забітых і раненых.

**Зл. Штаты Амэрыкі.** У Нэв-Ёрку трохтысячная таўпа камуністаў уварвалася ў салью, дзе прэзыдэнт Гувэр прамаяўляў да сабраўшыхся людзей і хацела перашкодзіць прэзыдэнту прамаўляць. Некалькі сот паліцэйскіх таўпу камуністаў разганяла гумовымі палкамі.

**У Францыі** дэманструюць манархісты. Падчас, калі міністр Брыян вяртаўся з Жэнавы, на вакзале ў Парыжы манархісты спаткалі яго вялікім пагардлівым крыкам. Паліцыя разганяла дэмавістрацыю і арыштавала 50 асоб.

**Камуністы ў С.С.Р.Р. хочуць скасаваць ноч.** Аб тым, што камунізм — гэта фантазія тэарэтыкаў кожны ведае. Але каб фантазія камуністаў сягала нават да таго, што і ноч трэба і можна скасаваць, дык хіба яшчэ ніхто не падумаў. Аднак камуністы задумалі „ліквідаваць“ і ноч.

Адзін камуністычны „спэц“ заявіў у газэтах, што ён прыдумаў спосаб, як можна скасаваць ноч. Паводле выдумкі гэтага камуністычнага „вучонага“ ўвесь сьвет уначы можна асьвятліць электрычнасьцю. Бальшавіцкія газэты гэтую думку скасаваньня ночы падхапілі і раструбілі на ўсю Расею.

Словам, фантазіі ў камуністаў канца няма.

### З краю.

**Рэвізіі ў беларусаў.** „Дз. Віл.“ падае, што па загаду адміністрацыйных уладаў латвіян рэвізія ў беларускіх дзеячоў на тэрыторыі Віленскага ваяводства. У часе гэтай рэвізіі быццам знайдзена аружжа, амуніцыя і гранаты.

**Пажары.** Паводле падлічэньня страхавога т-ва ў гэтым годзе на тэрыторыі віленскага ваяводства згарэла 475 гаспадарак, 725 хатаў, 45 рожных складаў, 6 бажніцаў, 22 лазьні і каля 50 іншых будынкаў. За лета згарэла 1256 га лесу.

**Слабое зацікаўленьне выбарамі.** Да нас даходзяць весткі, што сяляне Зах. Беларусі і Усх. Літвы вельмі слаба цікавяцца выбарамі. Вясковыя грамадэка-палітычныя дзеячы не спадзяюцца высокай фрэквэнцыі

галасуючых. Слабое зацікаўленьне выбарамі сялян тлумачаць ня верай сялянства ў праву іх лёсу праз выбары.

**„Жывы нябошчык.“** Нядаўна здарыўся ў засьц. Жураўка, Сьвянцянскага пав. сумны выпадак, які прынесь сьмерць для аднаго асобы.

Жыхар таго-ж засьц. З. Бычко заснуў летаргічным сном (пазорная сьмерць). Бычко спаў некалькі дзён. Сям'я ўважаючы, што Бычко памёр, зрабіла труну і зьбіралася да пахаронаў. У ночы прад пахаронамі Бычко ўстаў з труны і падшоў да сваёй сьвятай жонкі. Жонка ўбачыўшы прад сабой быццам памёршага мужа так спужалася, што дастаўшы атак сэрца памёрла. „Жывы нябошчык“ спужаўшыся сам пачаў крычаць, а сын яго Міхал 25 г. уважачы, што мае дзела з мараі схапіў сякеру і хацеў забіць бацьку.

Бычко выбег на двор і пачаў клікаць на ратунак. Недаклікаўшыся нікога забег у хату суседзяў, якія ўбачыўшы яго са страху памлелі. Бычко зразумеўшы, што зьяўляецца ахвярай непаразуменьня пабег на пастарунак пагранічнай стражы і аб усім расказаў. Камандант пастарунаку вытлумачыў перапахлоханым сялянам гэтае зьявішча і толькі тады Бычко вярнуўся да хаты і яго ўжо не ўважалі за нябошчыка.

### Наша пошта.

Дубіцкаму. Атрымалі, дзякуем, карыстаем, пішыце больш.

К. Яковічу. Га-эту пасылаем, дамагайцеся на пошце. За праўду змагайцеся. Праўда пераможа.

Ул. Жуку. Газэту пасылаем, пішыце, што ў Вас чуваць.

Яркаўцу. Брату газэту пашлём.

Бублёвічу. Газэту пасылаць будзем.

Крапіва. Атрымалі, дзякуем, карыстаем.

Барзду. Газэту пасылаць будзем, прышлайце падпіску.

Гінько. Газэту пасылаць будзем з наступнага м-ца, прышлайце падпіску.

Газэту пасылаем у гэтым месяцы: В. Чычэро, С. Зьверко, Ул. Рабізо, Ф. Вербіцкаму, Ю. Дарашэвічу і П. Арцішэўскаму.

Сьпірыдовічу. Пісьмо атрымалі, дзякуем, скарыстаем, у свой час усё прыслана будзе.

Вашковічу. Пісьмо атрымалі, прымагчыма скарыстаем.

Чайку. Газэту будзем пасылаць з наступнага м-ца.

А. Ражычко. Прыхіляючыся да Вашай просьбы газэту пасылаць будзем.

Сьветавастоку. Білет рэч ня важная, з прысланага скарыстаем.

Славінскаму. Газэту пасылаем, трэбуйце на пошце.

На газэту грошы атрымалі ад: І. Якімовіча 2 зл. і С. Славінскага 1 зл. 50 гр. дзякуем.

Чай. З Вашым пісьмом зусім згаджаемся.

Хутка выйдзе з друку

### Календары

„Шляху Моладзі“ на 1931 год. Календары гэты абмае стары (праваславны) і новы (каталіцкі) стыль і каштуе ўсяго 30 грошай

Падпішчы „Шляху Моладзі“ календары гэты атрымае бясплатна.

Выпісаць можна з кнігарні „ПАГОНЯ“ Вільня, Людвісарская вул. № 1 і з выд. „Шляху Моладзі“ Вільня, Завальная вуліца 6—10

За прыкладам мінулых гадоў

Беларуская Кнігарня „Пагоня“ ладзіць танную прадажу беларускіх кніжак.

Празначаны на танную прадажу кніжкі, а такжа і танная цана іх абазначаны чырвоным атрамантам у каталёзе кнігарні „Пагоня“, які гэта кнігарня высылае бясплатна.

ГРАМАДЗЯНЕ! Карытайце з рэдкай магчымасьці купіць танна беларускую кніжку, — выпісвайце каталёг, выбірайце ў ім патрэбны Вам кніжкі і выпісвайце іх!

Кніжкі на правінцыю кнігарня „Пагоня“ высылае пасья атрыманьня ўсёй вартасьці заказу, або накладвай платай (за pobraniem).

Перасылка на кошт заказчыка. БЕЛАРУСКАЯ КНІГАРНЯ „ПАГОНЯ“ ВІЛЬНЯ, Людвісарская 1.

### Nadzwyczajna akazija na zimu!

Abminajcie pasrednika i pierakupšczyka, nabywajcie towary prosta z pieršaj krynicy, — na palawinu taniej, čym u wašych miastowasčiach. Zaaščadźajcie ciażka zapracawanyja hrošy, wydawanyja u wašych wakolich, dyk atрымajecie u nas padwojniju kolkaść tawaru. Cely komplekt tolki za 41 zł. 40hr. jaki nadajecca dla koźnaha domu, a imienna: 3 mtr. waŭnianaha bastonu padw. šyryni na elehankaje mužskoje ŭbrańnie, або palto damskaje (koler, pawodle žadańnia) 3 mtr. pieknaha šoŭku z najnawiejšymi deseniami na pieknuju i šwiatočnuju sukniu. 3 mtr. anhielskaha zefiru na dziennuju mužskuju kašulu (najnawiejšyja ŭzory), 1 para zanočnych partok piekna prybrana z dobraha palatna. 1 dobry kuchonny ručnik, 1 chustka tureckaja na haławu z pieknymi krasakami, 3 nasowyja chustački (nasatki) i adzin duža pryhožy, šaŭkowy hałštuk (krawat) šwiatočny. 1 para paŭšaŭkowych škarpetak mužskich.

Usio hefa razam wysylajem tolki za 41 zł. 40 hr. za zaličkaj paštoŭaj, pa atрымańni listowaha zawiedamleńnia. Płaćicca pry atрымańni z pošty pierasylki.

Kuplajučy ničoha nie ryzykuje dzieła taho, što kali tawar nie padabajecca, prymajem jaho iznoŭ, a hrošy adsyłajem. Tyja, katoryja adrazu prysyłajuć 3 zł. nia płaćiac koštaŭ apakunkowych i apłaty paštoŭaj.

Zakazy prosimo adresawać: Właśc. O. i G. Grynfeld dawn. „Polska Wytwórnia“ Łódź, Nowomiejska 17.

Cennik na ŭsiałakija towary wysylajem biaspłatna.

UWAHA: Taniej užo być nia moža!

# MAŠYNY DA ŠYĆCIA

systemu SINGERA, pieršaradnaj dabraty naharodžany załatymi medalami prapanuje:

**Józef Ankudowicz**

Warszawa, Nowogródzka 2.

Nožnyja banbenkawyyja I hatunak 270 zł., gabineta-wyyja krytyja 320 zł., wialikija krawieckija 330 zł. Tolki hetyja najtrywalejšyja i najbołš adpawiednyja na prawincyju.

Pradaža mašyn pa canie fabryčnaj dla hurtaŭnikaŭ, ahientaŭ i prywatnych asob.

### 15-ciłodniaja hwarancyja.

Wysylajem na prawincyju za zaličéńniem kalajowym pa atрымańni poštaj 50 zł. zadatku.

Pierasylka i apakawańnie na košt firmy.

Cenniki i objaśnieńni wysylajem na žadańnie biaspłatna. — Uwaha: Firma Chryścijanskaja.